
אור הצניעות בישראל 


הספר הזה נעשה ונגמר לזכות הרבים הנכשלים בלי 
יודעים באיסור יחוד החמור, אצל רופאים המיוחדים 
לצרכי נשים, וגם שאר רופאים קלים ופושעים שעלולים 
לקלקל צניעות וקדושת בנות ישראל. ערו ערו עד 
היסוד, וידענו שרבים מאחנו בני ישראל משתוקקים 
לידע דרך הישר לילך בה והמעשה אשר יעשו להנצל 
מאיסור יחוד ושאר מכשולות הנוראות. 


גם הוספנו כל דיני יחוד עם עכו"ם, ונפק"מ גם לאנשים 
כמבואר בפנים. 


עוד ספחנו כל פרטי דיני יחוד לחתן וכלה אחר החופה, 
ואקוה בעזר השי"ת שהמעײן בספרי זה ירוה צמאון 
השתוקקותו האיך לנהוג עפ"י התורה. 


הויל בחמלת הי עלי בזכות אבותי ורבותי הק' זייע 
הק' שלום יודא גראס 


רב דקהל ,מגן שאול" ד,האלמין" ור"מ בישיבה וכולל ,בית ישעי" 
,מכון להוראה בשחיטות ובדיקות" 


בעהמח"ס: אפיית המצות השלם (י חלקים); גידולי יהודה (על הלכות 

ציצית); שו"ת זבחו זבחי צדק (על הלכות שו"ב); חינוך ישראל סבא (מדריך 

לחינוך הבנים והבנות); מדריך לצניעות; מזוזת שלום (על הל' מזוזה); 

מנוחת שלום (הדרכה לכשרות); מנחת יהודה, (על חומר איסור ,חלב 

עכו"ם" ו,סימילאק"); נפש ישעי' (על מאכלות אסורות, ה"ח); קדושת 
ישראל (על הלכות יחוד); וש"ס. 


בלאאמו"ר הרה"ג הצי מוהרי"ר ישעיי זאב גראס זצ"ל נכד השרף מסטרעליסק, ר' 
יעקב קאפיל חסיד, ט"ז, ב"ח, תוי"ט, רשיי, ולמעלה בקודש עד דוד המלך עה"ש. 

(פארווארט) 
לס' אור הצניעות בישראל 


דער דאָזיגער ספר איז געצילט אויפציקלערן די פרשה פון דאקטורישע באזיכען 
(15119/' 0000401) וואס גראבט ליידער אונטער היינט צו טאָג די סאמע וויכטיגסטע 
יסודות פון אידישקייט און טהרת המשפחה. 

אַמאָליגע צייטען איז פיהל גרינגער געווען דער געביט וי היינט, עס איז נישט געווען 
איינגעפירט צו גיין רעגעלמעסיג יעדע װאָך אָדער יעדען חודש לאנגע חדשים צום דאקטער 
אהנע דירעקטע געזונטהייט צוועק וואס דאס ברענגט ליידער טייל מאל גרויסע חורבנות, 
אפילו צו אלגעמיינע דאקטורים פלעגט מען אויך נישט גיין באַזוכען מיט יעדע קלייניקייט 
אזוי וי היינט צו טאג, מען פלעגט זיך מער אָפּגעבען מיט היימישע רפואות, דערצו איז די 
לופט געווען ריינער, די עסענ'ס נאטירליך, און די מענטשען שטארקער און געזונטער, 
היינט ליידער האט זיך דאס רעדעל א דריי געטוהן אויף לינקס, עס איז געווארען א מהפכה 
כמעט אלע עסענווארג זענען אומנאטירליך (406010תץ9) אזוי וי די ויסענשאַפט 
פאָרשערס געבען איבער, בהמות צב"ש ווערן געהאדוועט מיט שעדליכע כעמישע שטאפען 
און אסאך מעדעצינען מיט אינעקציאנען (נידעלס), פונעם ברויט ווערט ארויס גענומען די 
עיקר וויטאמינען, מילעכיגע פראדוקטען װערען נישט געמאכט נאטירליך, איער אויך 
נישט, בפרט פרויזען אייער (18829 ת11026) און עג פאדער (061טוס? 622), וערן 
געמאכט פון די ערגסטע צובראכענע שמוציגע פארדארבענע, קאליקע אייער, און דאס 
ווערט פאַרקויפט פאַר בעקערייען, פאַר לאָקשען פּראָדוקטען, אייז קרים, חלות א. ד. ג. 
(אגב, דאקטורים באהויפטען אז א גרויסע פראצענט פון ווייראס פאציענטן קומט פון 
דעם), צוקר מיט אלע צוקר פּראָדוקטען צ. ב. ש. קענדי, טשאָקאָלאַד קעקס, אייז קרים, 
א. ד. ג. רואינירט די ציין, מאגען, און ברענגט ל"ע פאַרשידענע קראנקהייטן ה' ירחם. 

דאס גשמיות'דיקע ענדערונג האט געווארפען א שאטען אפען היינטיגען מצב פון 
געזונטהייט, מענטשען קרעכצען שטענדיג פון שוואכקייט, נערוועזיטעיט, מרה שחורה, 
א. א. וו., דאס אלעס האט גורם געווען אז מען האט זיך צוגעוויינט צו גיין זייער אפט מיט 
יעדע קלייניקייט צום דאקטער, און דארך אסאך באזוכען וערט מען היימיש מיטן דאקטער 
און מען לאזט זיך אריין אין פרעמדע זייטיגע שמיסען וואס זעלבסטפאַרשטענדלעך ברענגט 
נישט קיין יר"ש און ווארצעלט אויס דאס לעצטע ביסעל צניעות און קדושה פון אידישען 
טאכטער, און נאך א רייע ערנסטע מכשולות וואס מיר קענען דא נישט באשרייבען אויס- 
פירלעך, זעלכספארשטענדליך אז די שטענדיגע באזוכען איז אויך אַ גורם מען זאל נישט 
קענען נאכקומען בקביעות מיט צו נעמען א באגלייטערען וועגן יחוד. 

מיט דעם איז אויך גרינגער געווען אמאליגע צייטען ווייל די דאקטורים פלעגען קומען 
אין שטוב אריין (אויסער די גרויסע פראפעסארין), איז ממילא נישט צגעקומען צו יחוד, די 
פאקטן וועגען די גרויליכע אויפירונג פין דאקטורים איז געווען באשריבן אין עטליכע 
גרויסע צייטונגען אפאר וואכען צוריק (מיר ברענגען אינעווייניג דעם נוסח פון דעם 
צייטונג), און עס ווייזט זיך דארט ארויס אז רוב דאקטורים פירען זיך אום-מאראליש. 

דעריבער איז א חוב גמור אז די עלטערן זאלען נישט לאזען קיין שום פרוי פערזאן צו 
א דאקטער אליינ'ס מיט יחוד, נאר זיי אליינס זאלען באגלייטען, אדער איינער פון די 
קרובות וואס װערן דערמאנט אין שו"ע (אה"ע סי' כ"ב), ובזכות נשים צדקניות וועלען 
מיר בקרוב אויסגעלייזט ווערען אמן. 

הק' שלום יהודה גראס 
אבדק"ק האלמין 


בער 
.. טוב מבנים ומבנות שם עולם 
אתן לו... (ישעיי נ"ה ז') 


הספר הנוכחי אור הצניעות בישראל 

יצא לאור בסיוע ובעזר העסקן הנפלא 

ראש וראשון לכל דבר שבקדושה רודף 
צדקה וחסד וכו' 

מוהר"ר ירחמיאל חיים בן שפרינצא 


לע"נ 
היקר ומאוד נעלה הרה"חהת המפואר 
מוהר"ר דוד מאיו בן מוהר"ר יחזקאל 
זיק, נפטר בשם טוה 
ביום ביט פען תשכיט, 
תנצב"ה 


יהי רצון שזכות הרבים היוצא ע"י 

הקריאה בקונטרס הללזו יעזור ויגן 

ויושִׁיע לכל העוסקים והטמטש יט 

בהוצאת הקונטרס, שיזכו מתוך נחת 

והרחבת הדעת לראות בניס ובני בניםס 

ברוכ?... מזוני.. רויה;,, והט. ארע. = 
ימיהס לעולם אמן. 


פרק א 
גייסטיגע דאָקטױרים פראָבלעמען -- און עצות 


איינע פין די שווערסטע און אָנגעווייטיגסטע פּראָבלעמען היינט צו 
טאָג װאָס דאָס איז אויסער דעם גרויסען מכשול פין איסור יחוד, אויך אַ 
גרויסע וועג צוציקימען צו גאָר ערנסטע שטרויכלונגען, װאָס האָבען שוין 
פּאַסירט ליידער אין די פאַרגאַנגענהײט, דערפאַר זאָל יעדער זיער 
פאָרזיכטיג זיין ביים לאָזען די פרוי אָדער קינדער צום דאַקטער. 

מיר מיזען אויך ציגעבן אַז מיר האָבען ערהאַלטען מינדלעך און 
טעלעפאָנישע ידיעות פין קלאָרע פאַקטען וועגען גרויסע מכשולות װאָס 
קימען פאָר טאָג טעגליך ליידער, די האָר שטעלט זיך איינעם קאַפויער 
הערנדיג די געמיינזאַמקײט פין דאָקטױירים מיט זייערע אוממאָראַלישע 
מעשים, עס לאָזט זיך גאָרנישט גליבען װאָס מען הערט, (אַלס פון 
פאַרלעסליכע מקורות), און מען זאָל זיך נישט איינרעדען אַז דאָס איז נאָר 
ביים פרעמדען אַמעריקאַנער עולם, ווייל ליידער זענען מיר אינפאָרמירט 
אַז טאַקע ביים גאָר היימישען ערליכען עולם, איז דאָ אַ גרויסע פּראָצענט 
װאָס די דאָקטױירים באַזיכען גיין נישט אַדאָרך הינדערט פּראַצענט עםי 
התורה, ווי עס דאַרף צי זיין, מיר קענען דאָ נישט אַרױסשרײבען גענויץ 
איינצעלהייטען. 

מיר וועלען ציטירען עטליכע קלייניקייטען: 

א) עס איז אַ מנהג (גהנם) אַז ווען מען באַגריסט אָדער געזעגענט זיך, 
להבדיל ביי גוים, געט דער דאָקטער די האַנט פאַר פרויען פּינקט ווי פאַר 
מענער, טייל פרויען האָבען נישט דעם מוהט (איײינגעוואָרצלטע אידישע 
צניעות ברען) אָפּצוזאָגען, געבן זיי צוריק די האַנט טראַכטנדיג עס איז 
דאָך סייווי נאָר אַ גוי, אָדער פּושע ישראל. 

אַנדערע מיינען אַז איז נישטאָ קיין איסור פאַר אַ פרוי צו געבן די 
האַנט, נאָר פאַר אַ מאַן. 

ב) דער דאַקטער זעצט זיך שמועסן מיטן פּאַציענט פין פרעמדע 
זאַכען װאָס געהערן גענצליך נישט צו דעם דאָקטױירישן וויזיט, נאָר בלויז 
אַ פריינטליכע געשפּרעך, דאָס האָט נישט קיין היתר עפ"י התורה, די 
דאָזיגע שמיסען װאָס ענטהאַלטען אין זיך רייד פין אַ פּראָסטען מענטש 
װאָס איז ליידיג פין קדושה און בלויז אָנגעזאַפּט, פין צייטונגען, ביכֿער, 
מאַגאַזינען, טעלעוויזיע, ראַדיאָ, מואווי, טיאַטער, קענען בשום אופן נישט 
ברענגען קיין יראת שמים נאָר דאָס פאַרקערטע, און וויסען זאָל מען טאַקע 
אַז דיזע שמיעסען האָבען שוין פאַרדאַרבען אידישע נשמות ביז'ץ אָפּגרונד 
צוגרינדלייגענדיג גלייכצייטיג ערליכע אידישע שטיבער, װאָס לעולם ועד 
וװועט דער פעלער נישט קענען פאַראָכטן ווערן. 

ג) מען שעמט זיך צו בעטן פין דאָקטער אַז זיינע באַהאַנדלונגען 
זאָלען געטוהן ווערען בצניעות. 

ד) דער דאָקטער גיט אַ קלאַפּ אויף די פּלײצע, און מען שעמט זיך צו 
זאָגען אַ װאָרט, געװואַלד !וו ביים בית דין של מעלה וועט דאָך די בושה זיין 
מיליאָן מאָל גרעסער, מיט געציילטע רוהיגע רייד קען מען אויפקלערן 
אַלעס פאַר'ן דאָקטער, און אויב ער איז נישט צופרידען זאָל מען 
אַנטלויפען פין דאָרט, ווייל דאָס איז נישט דאָס פּלאַץ פאַר אַ אידישע 
טאָכטער, אַמאָליגע צדקניות האָבען זיך געלאָזט װאַרפן אין פייער און 
װאַסער צוליב אַזעלכע זאַכען, זאָל מען היינט לכל הפּחות דעם קלייניקייט 
טוהן און אויפקלערען דעם דאָקטער װאָס מען מעג עפ"י התורה, און װאָס 
נישט. כאָטש דאָס איז נאָך זייער ווייט פין מסירות נפש. 

ה) אַ אידענע װאָס איז געגאַנגען צו אַ דאָקטער און געזען אַז ער טויג 
נישט, און פירט זיך נישט מיט פרויען בצניעות, איז נישט יוצא מיט דעם 
אַלײן װאָס זי ניצט נישט דעם דאָקטער מער, נאָר זי איז מחויב אָפּצורעדן 
אַנדערע װואָס ניצען יאָ דעם דאָקטער, (עי' ספרי מנוחת שלום ביאור ארוך ונפלא 
בד"ז), 

(זעלבסטפאַרשטענדליך אַז אַ גרויסע טייל פין די פּראָבלעמען פאַלען 
אַוװועק ווען דער מאַן באַגלײט, אָבער אויב דער מאַן בלייבט זיצען אין 
װאַרט זאַל, דאַרף עֶר ואָרענען וועגען די אויבענדערמאָנטע פּראָבלעמען 
(אוז א, /ב, ג, ד) און אהנליכעסון, 

ו) דאָס זענען איינצעלנע זאַכען װאָס קען אָפּגעדריקט ווערען פאַר די 
גאַס, און זענען נאָך קלייניקייטען, דער עיקר דאַרף מען געדענקען אַז וי 
מען גייט און וי מען שטייט נישט קיין חילוק צי מען איז אינדערהיים 
אָדער איז דער פרעמד, השי"ת זעט אַלעס פין אים איז גאָרנישט פאַר- 
הוילען, װי די גמרא זאָגט אַלע טיערן זענען פאַר אים אָפען, אַלע 
טונקעלע פּלעצער זענען פאַר אים ליכטיג, און די חז"ל געבן צו אַז דער 
װאָס טיט אַ עבירה פאַרבאָרגענערהייט טיט מען דאָס פין הימעל מפרסם 

זיין אַזױ װוי מען זעהט שטענדיג, און מורא טאָר מען נישט האָבען נישט 
פאַר קיין דאָקטער אָדער פּראָפּעסאָר, נאָר להבדיל הבדלות עד אין קץ 
פאַר'ן מלך מלכי המלכים הקב"ה אַליינס. 

ז) מיר קענען נישט און טאָרען נישט פאַרהוילען אַז נישט נאָר ביי 
דאָקטוירים פּאַסירען די אויבערדערמאָנטע זאַכען, נאָר ליידער פּאַסירט 
זייער אַסאַך אויך ביי אַרבעטס פּלעצער, און אָפיסעס. לויט וי מיר האָבען, 
נאָך חקירות ודרישות, געהערט, געט מען טײלמאָל פאַר אַ סעילסמאַן 
וכדומה די האַנט, און מען קען כאַפּען אַ שמיעס מיט אַנדערע מענער 
אַרבעטער װאָס אַרבעטן אויפ'ן זעלבן פּלאַץ װאָס די אַלע זאַכען זענען 
קעגען הלכות פין שלחן ערוך, און מעקט אָפּ דאָס לעצטע פונק פין צניעות 
און בושה װואָס אַ אידישע פרוי אָדער מיידעל פאַרמאָגט נאָך. 

ח) קיין שום איד קען נישט זאָגען אויף זיך שלום עלי נפשי, און מיין 
הויזגעזינד קען מען לאָזען גיין צי אַ דאָקטער מיטן בעסטן פאַרזיכערונג 
אַז אַלעס וועט זיין אין אָרדענונג, ווייל די תורה האָט אונז אויף דעם נישט 
באַרעכטיגט, עפ"י התורה מיז מען אויף יעדן סאָרט דאָקטוירישע באַזוך 
פאַר פרויען זיכען קודם אַ פרויען-דאָקטער, און כאָטש דאָס איז אַ 
זעלבסטפאַרשטענדליכע זאַך פאַר יעדן בן תורה, האָבען מיר זיך 
אינטערעסירט די מיינונג פין גדולי דורינו, און פּה אחד האַלטען: הגה"צ 
מהרי'י ווייס שליט'א ראב"ד עיה"ק ירושלים בעמח"ס מנחת יצחק, הגה"צ 
מהר"י גרינוואלד שליט"א אבדק"ק פאפא, הגה"צ מהר"ם שטערן שליט"א 
אבדק"ק דעברעצין, הגה"צ מהר"ש הלוי וואזנער שליט'א מח"ס שבט הלוי, 
הגה"צ מוהר"ר רפאל בלום שליט'א אבדק"ק קאשוי, הגה"צ מוהר"ר אברהם 
לייטנער שליט'א אבדק"ק מאנטעװוידעא. מיט נאָך אַנדערע רבנים, גאונים, 
צדיקים ואדמורי"ם, אַז יעדער װאָס האָט נאָך אין זיך אַ פינק פין קדושה, 
דאַרף זיך אָנשטרענגען איבערן יכולת צו ניצען פאַר זיין פרוי 
אויסשליסלעך אַ פרויען דאָקטערין, בפרט אין אַזאַ דור שפל ווי היינט, ד' 
ירחם. 


פרק ב 
פסיכאָלאָגען (109ססץפמ?) 


א) מיר ווילען באַמערקען אַז פרויען אָדער מיידלישע באַזיכען ביי 
פּסיכיאַטאָר, זענען מיט גאָרנישט גרינגער כאָטש די פונקציע פון דעם 
דאָקטער איז צי רעדען פּריוואַט מיטן פּאַציענט, פינדעסטוועגן איז דאָס 
אסור עפ"י התורה אויב עס איז פאַרבינדען מיט יחוד, און וויסען דאַרף 
מען אַז עס איז נאָך אַ סאַך ערגער, וי סתם דאָקטױירים, ווייל דער 
שטייגער ביי די דאָקטורים איז אויסציפרעגן אַלעס װאָס איז דאָרכגע- 


ח אור הצניעות בישראל 


גאַנגען דעם פּאַציענט זינט זי לעבט איף דער וועלט, כדי אַרױסצו" 
קלאַפּען דאָס אינערליכע דריקונגען פינעם גייסטליכען מענטשליך געפיל, 
צ. ב. ש. מען ברענגט אַרױס אַז מען איז געווען אינטערדריקט פין די 
עלטערן, און מען טיט דאָס אַװעקמאַכען און דורכדעם שפּירט זיך דער 
פּאַציענט גרינגער, און טאַקע דערפאַר ווייל דער גאַנצער באַזוך גייט 
אַדאָרך מיטן שמיעסן אַלע פאַרבאָרגענע געהיימניסען קען דאָס ברענגען 
צו גרויסע מכשולות, און נישט בלויז עס קען, נאָר עס האָט שוין ליידֶער 
חרוב געמאַכט שטיבער פין היימישע שומרי תורה ומצוה. דעריבער דאַרף 
מען זייער פאָרזיכטיג זיין איידער מען שיקט צי אַזאַ דאָקטער, אין דאָס 
זאָל מען נאָר טוהן נאָכדעם װאָס מען רעדט דאָס דאָרך:מיט אַ ערליכען 
פאַרלעסליכען רב, װאָס איז פּינקטליך באַקאַנט מיט די אַרבעט, און פאַר- 
שטייט און ווייס די שטרויכלונגען װואָס קימען דאָרך איר, אויסערדעם 
װאָס זיי פּאַקען אַרױס פיל אַפּיקורסישע מיינונגען װאָס זענען גענצליך 
קעגען די תורה, װאָס איז שעדליך אויך פאַר מענער פּאַציענטן, און אפילו 
אויב דער רב טיט דאָס רעקאַמענדירען, טאָר מען אויך נישט גיין אויב עס 
גרעניצט זיך מיט איסור יחוד, זעה אויבען דיני יחוד די איינצעלהייטען פין 
הלכות יחוד, 

ב) מיר האָבען זיך אַסאַך אָנגעהערט פין די סקאַנדאַלען װאָס קימען 
פאָר ביי דיזע סאָרט דאָקטורים, דערפאַר נעמט דאָס נישט אָהן גרינג. 
גלייכצייטיג איז דאָ דער פּאַסיגער אָרט מודיע צו זיין אַז עס זענען 
פאַרהאַנען היימישע ערליכע שומרי תורה ומצות װואָס באַפאַסען זיך מיט 
געבן פסיכישע לעקציעס, און לשם מצוה. דעריבער אין נויט פּאַל זאָל מען 
זיך צו זיי ווענדען, אָבער זעלבסטפאַרשטענדליך אַז די דינים פין יחוד 
זאָלען ווערען פוהלשטענדיג אוױיסגעפאָלגט, 


פרק ג 
קיראפראקטער (/2016זקסזוםג)) 


א) נאָך אַ מין דאַקטערײ װאָס מיר מיזען דירעקט אויעפמערקזאַם 
מאַכען איר האַרבקײט ביי פרויען באַזוכען, דאָס איז דער סאָרט װאָס ריפט 
זיך קיראָפּראַקטיק (01/0זץסזוס), אין געוויסע אומשטענדען איז דאָס סאַך 
ערגער וי אַלגעמינע דאָקטורים פאַר די װאָס זענען באַקאַנט אין דעם, 
דערפאַר טוען מיר אויפקלערן דעם חרדישען אידענטום אַז פרויען זענען 
נישט באַרעכטיגט צי נעמען טריעטמענטס (5ות1762/006) פין די סאָרט 
דאָקטורים נאָר אוב עס פעלט שטאַרק אויס צום געזונט און מען האָט 
נישט קיין ברירה און מיט די באַראַטונג פין ערליכע מורי הוראה, נאָכדעם 
װאָס מען געט אַראָפּ פאַר זיי דעם גאַנצען סדר און סיסטעם פונעם 

דאָקטער, און זעלבסטפאַרשטענדליך, אַז נאָר ווען די הלכות פין יחוד 
ווערען פולקאָם איינגעהאַלטען וי עס שטייט אין שו"ע (אה"ע כ"ב), זעה 
אויבען הלכות יחוד, און דאָס אויך נאָר ווען מען קען נישט ציקימען צי אַ 
פרויען דאָקטער. 


פרק ד 
וויכטיגע התעוררות 


א) חשובע תורה טרייע אידען! װאָס איר ווילט זיין געזיכערט אַז איר 
פירט אַ כשר'ע הייליגע משפּחה לעבן, נעמט נישט גרינג די אַלע זאַכען! 
ווייל דאָרך דעם קען מען ח"ו פאַראומגליקליכט װוערן לעולם ועד !! נעמט 
אין באַטראַכט אַז צי זיכען אַ קלייד אָדער מאַנטעל שפּאָרען די פרויען 
נישט קיין מיה און צייט און מען פאָרט פין איין עק ניו יאָרק ביזען אַנדערן, 
אויף געלט קאַרגט מען לגמרי נישט, דער עיקר מען זאָל טרעפען דעם 
געוויסען מלבוש װאָס מען זיכט, ווער רעדט נאָך ווען עס האַנדעלט זיך 
פון מעבל קויפען אָדער אַנדערע שטיב געצייג, דאַן איז גאָר קיין גרעניץ 
נישט דאָ צום געלט, צייט, און כח, װאָס מען ספּענדעט. כאָטש מען לאָזט 
אַלעס איבער אויף דער וועלט, נאָך הינדערט און צװאַנציג יאָר. 

אָבער עס האַנדלט זיך צו פאָרען צי אַ פרויען דאָקטער װאָס דאָס איז 
אַמאָל אַ לעבענ'ס פראַגע און דער צענטראַל פּונקט פין גאַנצן שטיב, 
איינשליסענדיג דעם צונוקפט פין די קומענדיגע דורות, ווערט מען 
באַקוועם און אויב דער וועג װועט קאָסטען נאָך 20 מינוט פאַרציכטעט מען 
אויפען גאַנצען, דאָס זעלבע מיט געלט, טאָמער דאַרף עס קאָסטען אַ פּאָר 
הינדערט דאָלאַר טייערער, קימט נישט אין באַטראַכט דאָס גאַנצע. 

ב) װי קען מען זיין אַזױ פאַרבלענדעט נישט איינצוזען ווי אַזױ מען 
מאַכט פין עיקר אַ טפל און פין טפל אַ עיקר, ווייל ליידער זענען שיינע 
אויגעפיקסטע העכסט באַקוועמע וואוינונגען מיטען פוהלען פראַכט 
צונישט געװואָרען און באַנקראָטירט דאָס גאַנצע אידישקייט, צוברעכנדיג אַ 
גאַנצע שטיב, מיט עטליכע דורות, דאָרך אַזױנע דאָקטורישע באַזוכען, 
אויב די איינוואוינער זענען נישט פאַרזיכערט מיט זייער עקזיסטענץ װאָס 
האָט מען פין די שיינע העכסטע מאָדערנע דירה, דעריבער אויב מען וויל 
שפּאָרען געלט דאַרף מען דאָס טוהן ביי די שטיב אויסגאַבען, נישט אויפען 
חשבון פין אידישקייט. מיר מיזען נאָכאַמאָל באַמערקען אַז די אַלע אויבענ- 
דערמאָנטע זאַכען זענען געשריבען מיט די גרעסטע זהירות און פאַראַנט- 
װאָרטליכקײט, אָהנע שום גוזמאות, און איבערגעטריבנקייט, נאָר פין 
לעבעדיגע ביישפּילען די לעצטע 10 יאָר. 

ג) נאָך זענען מיר מעורר אַזױ װוי טיילמאָל זענען פרויען נישט 


ט אור הצניעות בישראל 


באַהאַװענט װאָס איז מותר און װאָס נישט, דערפאַר איז ראַטזאַם אַז דער 
מאַן זאָל איבערשמיסען מיט איר דאָס גאַנצע סדר פין אָנהײב ביזן סוף 
װיאַזױ עס גייט דורך איר וויזיט ביים דאָקטער, דאָס זעלבע זאָלען עלטערן 
איבערשמיסען מיט זייערע קינדער װאָס גייען אויף דאָקטוירישע באַהאַנד- 
לוננען; ו 

ד) דעסטגליכען בעטן מיר בכל לשון של בקשה פין אַלע רבנים און 
מנהיגים װואָס האָבען השפּעה אויף בעלי בתים, צי רעדן און מעורר זיין 
וועגען דעם האַרבען שטרויכלונג פין דאָקטױרים באַזיכען און אויס- 
לערנען די הלכות פון יחוד סיי װאָס איז וויכטיג פאַר מענער, און סיי װאָס 
איז וויכטיג פאַר פרויען, און דאָרך דעם וועלען זיי האָבען אַ געוואַלדיג 
חלק אין זכות הרבים, 

ה) און נישט נאָר רבנים נאָר אפילו סתם בעלי בתים זענען מחויב צי 
טוהן לויט זייערע כחות, צ. ב. ש. רעדן צי זייערע קרובים, חברים, שכנים 
ביי די אַרבעט, א. אַ. װוו. די מינימאַלסטע װאָס מען איז מחויב לכה"פּ 
אַכטונג צי געבן ביי זיך אין שטיב, ווייל אָהן דעם איז מען זיכער נישט 
יוצא, 


פרק ה 


אויפקלערונג !! 

די אַלע אויבענדערמאָנטע איסורי יחוד זענען אויסער דעם איסור פון 
זיין אַלײינס מיט אַ גוי װאָס איז אסור אפילו פאַר אַ מאַנס-פערזאָן מיט אַ 
גוי. ע"כ וועלען מיר ציטירען די הלכות פון יחוד מיט אַ גוי. 


דינים פין זיין אַלײנס (יחוד) אַ איד מיט אַ גױ 


א) אַ איד טאָר נישט זיין אַלײנס מיט אַ גוי, ווייל זיי זיינען נחשד צו 
האַרגענען (יור"ד קנג, ב), אויב עס קומט אויס אַלײנס צו זיין מיט אַ גוי צום 
ביישפּיל אַ אַרבעטער א. ד. ג., זאָל מען פרעגן אַ שאלה, ווייל אויב ח"ו עס 
פּאַסירט עפּעס איז מען זיך אַלײנס שילדיג ווייל די חכמים האָבן געזאָגט 
אַז מען טאָר נישט, 

ב) דאָס זעלבע דאַרף מען אויך אַכטונג געבן אויב עס קומט אַריין אין 
געשעפט אַ גוי און מען איז מיט אים גאַנץ אַלײינס, א. ד. ג, 

ג) אויב אַ איד טרעפט זיך מיט אַ גוי אַרופגייענדיג די שטיגען, אָדער 
אַראָפּגײענדיג, זאָל דער איד זיין פין אויבען, און דער גוי אינטער אים, 
נישט פאַרקערט וועגן סכנה ח"ו, (שם ג). 

ד) אַ איד זאָל זיך קיינמאָל נישט אַראָפּבײגען נעבן אַ גוי, (שם ג). 


אור הצניעות בישראל יאן 


ה) אויב אַ גוי טרעפט זיך מיט אַ איד און פרעגט אים ווי ער גייט זאָל 
ער אים אייביג זאָגען אַ ווייטערע וועג וי דער אמת, (שם). 

ו) מען טאָר זיך נישט לאָזען אָפּשערן די האָר דורך אַ גוי נאָר דאָרט 
וי מענטשן דרייען זיך (קנ"ו, א). 

לויטן האריז"ל זאָל מען זיך קיינמאָל נישט לאָזען אָפּשערן פין אַ גוי 
כדי אַז זיין צורה זאָל נישט אויסגעמישט ווערן מיטן צורה פונעם גוי (משנת 
חסידים פ"ה או' ב, כה"ח ר"ס אוי י"ג וז"ל: וטוב שלא לגלח ע"י עכו"ם שלא לאתערבא צולמא 
דידי' בצולמא דעכו"ם כוי, ע"כ). 


פרק ו 


װואַרנונג !! 

עלטערען זייט געװאָרענט נישט צו לאָזען די טאָכטער (כלה) צום 
דאָקטער אָהנע אייער באַגלײטונג, ווייל אויסער דעם איסור יחוד, גיבען 
דאָקטורים פאַר די כלות גוי'שע הדרכות ואָס איז קעגען די תורה און 
קעגען צניעות, אגב וועלען מיר שוין ציטירען די הלכות פין יחוד חתן כלה 
נאָר די חופּה, 


דינים פון יחוד חתן-כלה נאָך די חופה 


א) נאָך די חופּה גייען די חתן-כלה אַױין אין אַ שטיב, און מען דאַרף 
אַכטונג געבן אַז אַ קורצע ציט זאָל קיינער נישט אַרײנגײן אין דעם שטיב 
כדי עס זאָל זיין אַ כשר'ע יחוד לויט אַלע דיעות (דעת רוב הפוסקים שיהא יחוד 
הראוי לביאה, כמבואר בב"ש אה"ע סי' נ"ה סק"ה בשם הב"ח, מהרי"ל ה' נשואין, וכ"כ בפת"ש 
סי' נ"ה סק"ה באורך, וכ"כ במסגה"ש על הקש"ע קמ"ח סק"ב וכ"כ בשלחן העזר סי' ח' בסופו, 
ובמהרי"ל שם קרא תגר על מה שאין נזהרין בזה, ע"ש). 

ב) דער שיעור יחוד איז לכה"פ פינעף מינוט (שו'ת מנחת יצחק ח"ד סי' 
ט"ד צ"), 

1) טייל מדקדקים פירן זיך כאָטש 10 מינו"ט (עיי שו"ת מנחת יצחק שם. 
ותראה דיש מקום לומר שהשיעור יותר מה' מינו"ט, ומה שהחליט שם לה' מינו"ט המעיין שם 
בסוף סי' צ"ה יראה דמטעם ששם כל מה שקטן יותר חמיר יותר ונקט כעין שיעור אמצעי, 
והוא בעצמו הביא שם דהגאון מהר"ז מבריסק ז"ל החמיר שעדי יחוד ימתינו שם זמן מסויים, 
והי"ל חומרא גדולה בשיעור הזמן, וסיים בשו"ת הנ"ל דאולי מטעם שלחומרא נקט זמן היותר 
גדול, ע"כ. וע"כ לענ"ד טוב להחמיר בפרט שעיקר הם הנשים המבוהלין ליכנס בחדר יחוד 
בזמן קט, לצורך צילומים (פאטאגראפירן) וכיוצא משאר הבלים, אשר בודאי אין כדאי לוותר 
אפילו על חומרא רחוקה בעבור הבלים כאלו, וד"ל). 

ד) כדי יוצא צו זיין לוט אַלע דיעות, זאָל מען פאַרשפּאַרן אינעווייניג 
אין יחוד שטיב נאָכ'ן אַרײנגײן (משני טעמים, חדא דלדעת רוב הפוסקים בנתייחד עם 


יב אור הצניעות בישראל 


אשה והחדר נעול ולא סגור במסגרת אינו יחוד, והם הרשב"א, רדב"ז, מבי"ט, רבינו יונה בס' 
היראה, שו"ת בנין ציון, המהרש"ם, חכמ"א, שו"ת דובב מישרים, ועוד. והמעין היטב בשאר 
פוסקים הסוברים דהוה יחוד יראה דשפיר י"ל בחדר יחוד שהנשים מסתובבים ודוחקין ליכנס 
בכל איזה רגעים גם הם מודו דאינו יחוד, ע"ש. וטעם שני דאז יהי' בטוח שיוכל להתּייחד 
כדבעי אבל בלא"ה הנשים דוחקין ליכנס וקשה להתייחד. ובספרי נשואי ישראל כהלכתה 
הארכתי). 

ה) דער יחוד דאַרף זיין אין אַ שטיב װואָס געהער פאַר'ן חתן (אה"ע סי' 
נ"ה, סי' דה"ח, מ"ב סי' של"ט ס"ק ל"ב), דערפּאַר אַזױ װוי היינט מאַכט מען די יחוד 
אין אַ שטיב פין די חתונה זאַל זאָל מען זיך אויסנעמען מיטן בעל הבית פין 
זאָל אַז דער יחוד שטיב דינגט מען אֶפּ פאַרן חתן. 

ו) צווייי כשר'ע צדים דארפן שטיין ביי די יחוד שטיב /ועאן יו וח- 
חתן-כלה גייען אַרײן און װאַרטן דאָרט אַ שיעור יחוד (זעה פריער או' ב-ג 
דעם שיעור), (כן בירר בשלחן העזר סי' ח' סק"ב באורך מד' הפוסקים, ע"ש). 

און דערפאַר דאַרף מען אַכטונג געבן ביי די יחוד שטיבער ואָס האָבן 
צוויי טירן אויב מען וויל יוצא זיין מיזען זיין עדים ביי ביידע טירן (הדבר 
פשוט דלד' הפוסקים דבעינן עדים על היחוד מאי מהני אם יעמדו אצל פתח אחד ויראו שהם 
מתייחדים והלא בידם לצאת מפתח השני בלי שידעו העדים כלום, ועי' באות שאח"ז). 

אויב די עדים קענען דאָרט וי זײַ שטייען זעהן איז גענוג, (עיי בהערה 
הנ"ל ותבין). 


פרק ז 


חפץ ד' בידינו הצליח, מיט שבח והודאה פאַרן רבש"ע אויף זיינע 
פילע חסדים טוען מיר באַקאַנט מאַכען פאַרען ברייטען חרדישן ציבור, אַז 
דער פּסק דין פין גדולים ירושלים, און גדולי חו"ל װאָס האָבען געאַסר'ט 
דאָס גיין צי דאָקטורים, פאַר מידלעך, און פרויען אַלײנס, אָהן 
באַגלײטונג, װאָס דאָס איז פאַרבינדען מיט איסור יחוד און אַנדערע 
גרויסע שטרויכלונגען, װאָס מיר האָבען מפרסם געווען עטליכע מאָל, 
האָט שרעקליך שאַקירט דאָס גאַנצע חרדישע אידענטום, און אַרײנגע: 
ברענגט אַביסעל װאַכזאַמקײט אין געביט פין יחוד, אַזױ נאָך האָט דער 
עולם היהדות החרדית אָנגענימען פעסטע באַשלוסען אויפען עתיד, נישט 
צי לאָזען קיין שום מיידעל (העכער 3 יאָר), אָדער פרוי, צי קיין שום 
דאָקטער אויף דער וועלט אָהנע באַגלײטונג. 

ב) די פּוסקים שרייבען אַז דער איסור יחוד איז פין די עבירות װאָס 
מען דאַרף זיך לאָזען האַרגענען און נישט עובר זיין, (טוטו'ד מהד"ק קצ"ב, שם 
אריי לה, ועי' דבר פלא בשו"ת הריב"ש סי' כ). 

ג) צום שלוס: חשובע עלטערן נעמט נישט די זאַכען גרינג, באַרעכנט 
אייך גיט און זייט פאָרזיכטיג װאָס פאַר אַ ערנסטע שריט דאָס איז צי גיין 


אור הצניעות בישראל יג 


אַלײן צי אַ דאָקטער, פאַרגעסט נישט אַז עס האָבען שוין פּאַסירט ליידער 
צענדליגע אומגליקען ואָס האָט ציבראָכען אידישע שטיבער, אין 
געברענגט אַ געוויין אויף דורי דורות, און מען האָט שוין נישט געקענט 
העלפען, מען האָט זיך פאַרשפּילט דאָס לעבן אויף אייביג ד' ישמרנו, 
צוליב אַזעלכע דאָקטורים, און גלייכצייטיג ראוינירט דאָס לעבן און 
צונוקפט פון אומשולדיגע קליינע קינדער, װאָס ווערען דערנאָך פאַר- 
יאָגט און געפּלאָגט, אויסער די הימלישע פיזישע שטראָף װאָס איז ליידער 
זייער ביטער. דאָס איז אַלעס חוץ דעם איסור יחוס װאָס מען איז עובר 
יעדענפאַלס, איז פּונקט אַזױ האַרב וי עסען חזיר אָדער אַנדערע עבירות 
און נאָך האַרבער, אפילו ווען דער דאָקטער איז דער גרעסטער צדיק. 

ד) גלייכצייטיג ווילען מיר אויך באַמערקען אַז מען מיז זיין 
געװואַרענט און שטרענג אָנזאָגען פאַר די גאַנצע משפּחה, זיך ח"ו נישט 
צוצירירען צו די טריפה ביכער און מאַגאַזינען װאָס ליגען אין װאַרט זאַל 
ביים דאָקטער, און אַודאי און אַודאי נישט ח"ו קיקען אויפן טעלעוויזיע 
װאָס אַרבעט |אויב מען קען בשום אופן נישט פּועל'ן דאָס אויסצולעשןן 
װאָס אַלע גדולים אין א"י און אין חו"ל האָבען געאַסערט מיט די גרעסטע 
האַרבקײט ווייל דאָס פאַרברענט ח"ו די נשמה, און אפילו דאָרט וי די 
ראַדיאָ רעדט אָדער זינגט א. ד. ג. זאָל מען אויך געװואָרענט זיין. זיך נישט 
צוציהערן נאָר זיך פאַרשמיסען מיט אַ חבר (חברותא) אָדער מיטנעמען פין 
שטיב ערליכע ליין מאַטריאַל, 

אַזױ אויך דאַרף מען אַכטונג געבן אויב מען לאָזט קינדער גין 
באַזוכען חברים מיט חבר'טעס, אַז זיי זאָלען נישט גיין אין שטיבער וי עס 
געפינט זיך דאָס אוױיבענדערמאָנטע, ווייל דער יצר הרע האָט אַ גרויסן 
ווירקונג אויף קינדער ווען זיי זענען נישט אינטער די אויפזיכט פין די 
עלטערן. 

דערפּאַר האַלט שטענדיג אַן אָפענעם אויג סיי אין ענין פון דאָקטורים 
באַזיכען פאַר קינדער אָדער ערװואַקסענע, סיי אַנדערע אופנים װואָס מאַכט 
זיך טאָג טעגליך איסור יחוד (קיק ווייטער או' ז') און אין דעם זכות וועלען 
מיר אַלע זוכה זיין צי סייעתא דשמיא, װאָס אָהן דעם איז אַלעס אומזיסט, 
ווייל אויב אַ איד טוט וויפיל עֶר איז מחויב עפ'י התורה, העלפט מען דאָס 
איבריגע פין אויבען, (שבת קד, יומא לח:, ע"ז פח:, זוה"ק ח"א נד. סב. -- ח"ב עט: -- 
ח"ג נג:, קכו., קנה:, ובשאר ספה"ק), ובזכות זה וועלען מיר זוכה זיין מגדל צי זיין 
הייליגע אידישע דורות װאָס זאָלען ווייטער ציען די גאָלדענע קייט פין 
קדושה און צניעות, ביז אייביג, און מיר וועלען זוכה זיין אין זכות פון די 
נשים צדקניות אויסגעלייזט צי ווערען פין דעם לעצטען גלות, בביאת 
משיח צדקינו בגאולה האמתית הקרובה אמן, 

עס איז כדאי צו באַמערקען װואָס דער רבינו יונה שרייבט: פין די 


יך אור הצניעות בישראל 


מצוה השבת אבידה, קען מען זיך אָפּלערנען אַז מיר זענען מחויב צו טוהן 
יענעם צו העלפען און ראַטעװוען און צו געבן אַ עצה אין אַ עת צרה. 

עס איז דעריבער אַ גוטע זאַך אַז אין יעדע שטאָט זאָל זיין מענטשען 
װאָס זענען פרייוויליג מתנדב צו זיין גרייט מציל צו זיין ווען אַ אידישער 
מאַן אָד עֶר פרוי זענען אין אַ צרה רח"ל (שע"ת לר"י, וכ"כ בחרדים מל"ת מה"ת 
בידים פ"ה), 

נ. ב. אַזױ װוי רוב מענטשען האָבען נישט קיין באַקאַנטשאַפט ביי די 
גרויסע דאָקטױירים קערפּערשאַפט וועלכער דאָקטער טיט זיך ספּעציאַ- 
ליזירען און וועלכן קראַנקהײט, און עס זאָל זיך נישט טרעפן, אין אַ גיטע 
צייט (בלס"נ) שטייט מען פאַרצווייפעלט נישט וויסענדיג ווי אַהין זיך צו 
ווענדען גיבן מיר אַ עצה טובה זיך צו פאַרבינדען מיט'ן וועלט'ס מפורסם"- 
דיגען עסקן להצלת נפשות, ואָס האָט שוין מיט זיינע פיזישע און 
גייסטישע כשרונות באַוויזן מציל צו זיין הינדערטער אידישע לעבענ'ס, 
און אַלײנס געגרינדעט די וועלט'ס באַרימטע ,, הצלה" אָרגאַניזאַציע, װאָס 
אירע וואויל טעטיגקייטען האָט כמעט צו זיך קיין גלייכען, טאָג טעגליך 
ווערן מענטשען אַרױסגעהאָלפען אָהנע שום געלט באַלױינונג, וואויל איז 
זיין חלק אויף דער וועלט -- און יענער וועלט, הרב מו"ה צבי (הערשל) 
וועבער נ"י, װאָס שטייט צו הילף 24 שעה אין מעת לעת פאַר יעדן פאַר- 
צווייפעלטן מענטש, און מיט השי"ת'ס הילף װועט ער מיט זיין אומבאַ- 
גרעניצט'ן רחמנות געפיל און מיטלייד זיכען אַרוסציהעלפן מיט געטריי- 
שאַפט, באַניצענדיג זיך מיט זיין גרויס באַקאַנטשאַפט צווישען דאָקטױירים 
און פּראָפּעסאָרען, השי"ת זאָל באַשירמען יעדן אידישען נפש זאָל נישט 
וויסען פין קיין צער וצרה, נאָר שמחה וששון צהלה וחדוה, עד עולם אמן. 

| מכון להוצאת ספרי 
יהודה הי : 


שעיי ישיבה וכולל בית ישעי 
, מכון להוראה בשחיטוֹת ובדיקות'י 
בנשיאות הרהייג מוהר"ר שלום יודא גראס שליטייא 


אבדקייק האלמין בעמייח ספרים רבים ונכבדים. 


בשורה טובה 


בקרוב יצא לאור ספרים חדשים הנצרכים מאוד לעולם התורני 
א) קדושת ישראל הלכות יחוד (מהדורא שניה). 
ב) מדריך לצניעות בישראל כל עניני צניעות (מהדורה שניה). 
ג) נשואי ישראל כהלכתה (כל הדיניס הנצרכיס לחתן משבת של קודס החתונה 
עד גמר שבעת ימי המשתה בלשון צח וקצר. 
ד) שולחן ישואל כהלכתה כל דיני הכנסת אורחים. 
ה) מזוזת ישואל כהלכתה (מהדורא שניה), מלוקט משו"ע עד אחרון 
שבאחרונים. 


עדיין יש מספר מצומצס ספר: אפֿיית המצות אט אי אי גי חלקיס), 
אכילת מצות בישואל (כרך בי זי חלקיס), נפש ישעיי (על מאכלות אסורות) 
שויית זבחו זבחי צדק (על הלכות שחיטה ובדיקה) עס קונטרס שמחת שלום (על 
הלי חופה וחתונה), מנחת יהודה (על חומר איסור הסעמילאק וחלב עכויים) 
אהלי ישראל (הדרכות ליושבי באנגאלאוס), מנוחת שלוס (הדרכות נפלאות 
להינצל ממאכלות אסורות) 


היות עס געפינט זיך בא מיר עס ספריס גרייט צוםס דרוק, און צוליב 
ענגשאפט פֿון געלט קען מען דאס נישט דרוקען. עייכ בעטען מיר ווער עס איז 
פאראינטערעסירט אויסצוצאלען איינס פון די ספריס לזכות את הרביסם, לעיינ די 
נאנטע פון זיין משפחה, און דער נאמען פון ספר וועט טראגען דעס נאמען פֿון די 
נשמה וואס מען וויל מאכען אן אנדענק , זאל זיך ווענדען צו דעס טלפֿון: 
2086 4367 (212). 

